



4 yaşlı Füzuli Beynəlxalq Hava Limanı Zəfərin ilk quruculuq səhifələrindəndir

4 il öncə bu torpaqda böyük bir səssizlik vardı. Hər tərəf sü-kütla örtülmüşdü, yollar az da olsa hələ yad ayaqların izini daşıyır, havada düşmən nəfəsi duyulurdu. Hər baxışda bir həsrət, hər nəfəsdə bir ağır gizlənməmişdi. Amma tarix elə bir an yetişdirdi ki, torpağın qəlbi yenidən döyündü, dağlar dərinədən nəfəs aldı.

2021-ci il oktyabrın 26-da Füzuli səmasında illərin həsrəti, qüruru və qələbə ruhu bir araya gəldi. Məhz həmin gün Azərbaycan tarixində yeni bir səhifə açıldı - Füzuli Beynəlxalq Hava Limanının təntənəli açılışı oldu. Bu mühüm hadisə bir nəqliyyat layihəsinin reallaşmasından daha çox, azad edilmiş torpaqlarda yeni həyatın doğuşu, bərpası və inkişafı idi. Açılış mərasimi

mində Prezident İlham Əliyev və Türkiyə Cümhurbaşkanı Rəcəb Tayyib Ərdoğan iştirak etdilər. İki qardaş ölkə liderinin Füzuli Hava Limanını birlikdə açması Azərbaycan-Türkiyə qardaşlığının möhkəmliyini və regionda sülh prosesinə yönəlmiş ortaq iradəni nümayiş etdirirdi.

İnşası cəmi 8 aya başa çatan Füzuli Beynəlxalq Hava Limanı dün-

yanın nadir tikinti rekordlarından biri kimi tarixə düşən və düşməndən azad edilmiş ərazilərdə boy göstərən ilk böyük nəqliyyat layihəsidir. Müasir standartlara cavab verən aeroport Qarabağın "hava qapısı" adlanır. Buradan həm daxili, həm də beynəlxalq reyslərin həyata keçirilməsi mümkündür ki, bu da regionun iqtisadi və sosial inkişafında mühüm rol oynayır, turizmə qapı açır.

Dörd il öncə Füzuli səmasında havalandırılan ilk təyyarə gələcəyə uçuşun, dirçəlişin və qayıdışın təməlinə çevrildi. Bu hadisə həm də xalqın iradəsinin, dövlətin gücünün

və qələbə ruhunun təcəssümü idi. Hava limanı azad edilmiş torpaqlara yeni nəfəs, yeni ümid gətirdi, Qarabağda və Şərqi Zəngəzurda yaşayışın bərpasını, iqtisadiyyatın canlanmasını və insanların doğma yurda qayıdışının möhkəm təməlini qoydu. Bu aeroport Zəfər yolunun qapısı və Şuşa şəhərinə gedən əsas nəqliyyat qovşaqlarının açarındır.

Hava limanının uzunluğu 3000, eni 60 metr olan uçuş-enmə zolağı beynəlxalq standartlara tam uyğundur. Müasir infrastrukturda təchiz olunan terminal binası saatda 200 səfərinə xidmət etmək imkanına malikdir. Bu, təkə texniki göstəri-

ci deyil, həm də səfərlər üçün komfort və etibarlığın zəmanətidir. Aeroport avtomatlaşdırılmış sistemlərlə təchiz olunan Hava Hərəkətini İdarəetmə qülləsi ICAO və IATA standartları ilə müvafiq şəkildə uçuşların idarə olunmasını təmin edir.

Hava limanında baqaj konveyerləri, qeydiyyat sistemi, VIP zallar, mağazalar, restoranlar və digər zəruri məntəqələr mövcuddur. Hazırda Füzuli aeroporti bölgənin iqtisadi, siyasi və mədəni həyatında mühüm rol oynayan nəqliyyat-logistik mərkəzə çevrilməkdədir. Ötən ilin iyul ayından etibarən Azərbaycanın milli aviadaşıyıcısı AZAL-ın Qarabağa müntəzəm reyslərinin başlanması ilə regionun Azərbaycan və dünya ilə sıx inteqrasiya edilməsi istiqamətində yeni bir mərhələ başlanıb.

Bu sadalananlar Füzuli Beynəlxalq Hava Limanının qısa zamanda regionun nəqliyyat infrastrukturunda strateji əhəmiyyətə malik bir mərkəzə çevrildiyini göstərir. Hava limanı həm humanitar yardımların, həm də bərpa işləri üçün material-

ların çatdırılmasını təmin edir. Onu da xüsusi qeyd etmək ki, aeroport təkə daxili uçuşların deyil, beynəlxalq səviyyəli tədbirlərin logistik təminatında da mühüm rol oynayır.

Bunun nümunəsi kimi ötən ilin iyul ayında Şuşada keçirilən Türk Dövlətləri Təşkilatının (TDT) dövlət başçılarının qeyri-rəsmi Zirvə görüşünü misal çəkə bilərik. Liman tədbir çərçivəsində 40-dan çox reys qəbul edib və yola salıb. Onların sırasında 10-dan artıq təyyarə növü var idi. "Gulfstream V", "Falcon 7X", "Airbus 319, 320", "Embraer 190", geniş gövdəli "İL-96", "Airbus 330, 340" və "Boeing 787" kimi hava gəmilərinin Füzuli aeroportuna uğurlu eniş onun müxtəlif tipli təyyarələri qəbul etmək qabiliyyətini, müasir texnoloji səviyyəsini və beynəlxalq standartlara uyğunluğunu təsdiqləyir.

Hər eniş və qalxış bu hava limanında yenidən qurulan Qarabağın səmalarına ümid, güvən və inkişaf gətirir. Füzuli səmasında uçan hər təyyarə bu torpaqlarda sülhün, tərəqqinin və həyatın bərpasını özündə əks etdirir. Buradan Şuşaya,

Xankəndiyə, Hadruta gedən yollar açılır, yeni həyat axını başlayır. İndi bu limanla Zəngilan və Laçın hava limanları arasında əlaqə yaradılıb. Nəticədə Qarabağ regionu vahid nəqliyyat sistemi ilə dünyaya bağlanıb.

Uzaqdan baxanda bu 4 yaşlı aeroport sadəcə bir hava limanı kimi görünür, amma zolaqlarında Zəfərin qüruru, şəhidlərin ruhu, millətin birliyi yaşayır. Hər uçuş zolağı qayıdış arzusu və ana duası ilə doludur. Hər enişdə isə bir yurd həsrəti gerçəkləşir. Füzuli səmasında indi sükut yoxdur. Səma təyyarələrin səsi və azadlığın nəğməsi ilə lərzəyə gəlir.

4 il çox deyil, amma bu illər içində Füzuli hava limanı bir tarix kitabına çevrildi. O kitabda dağın ləzizliyindən doğan dirçəliş, göz yaşlarından yoğrulmuş sevinc, müharibədən sonra gələn sülh yazılıb. Və bu tarix davam edir. Çünki Füzuli səmasında artıq yalnız təyyarələr deyil, ümidlər uçar.

*Züleyxa ƏLİYEVƏ,
"Azərbaycan"*